



PARLAMENT EWROPEW

2009 - 2014

Dokument ta' sessjoni

27.9.2011

B7-0526/2011

MOZZJONI GĦAL RIŻOLUZZJONI

imressqa biex jingħalaq id-dibattitu dwar id-dikjarazzjoni tal-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà

skont l-Artikolu 110(2) tar-Regoli ta' Proċedura

dwar is-sitwazzjoni fil-Palestina

José Ignacio Salafranca Sánchez-Neyra, Elmar Brok, Ioannis Kasoulides, Gabriele Albertini, Tokia Saïfi, Hans-Gert Pöttering, Mario Mauro, Othmar Karas, Roberta Angelilli, Arnaud Danjean, Laima Liucija Andrikienė, Salvatore Iacolino, Dominique Vlasto
fisem il-Grupp PPE-DE

RE\878494MT.doc

PE472.709v01-00

MT

Magħquda fid-diversità

MT

Riżoluzzjoni tal-Parlament Ewropew dwar is-sitwazzjoni fil-Palestina

Il-Parlament Ewropew,

- wara li kkunsidra r-riżoluzzjonijiet preċedenti tiegħu dwar il-Lvant Nofsani,
 - wara li kkunsidra l-konkluzjonijiet tal-laqgħa tal-Kunsill tal-Affarijiet Barranin tat-18 ta' Lulju 2011,
 - wara li kkunsidra l-istqarrijiet tal-Kwartett tal-Lvant Nofsani,
 - wara li kkunsidra l-Artikolu 110(2) tar-Regoli ta' Proċedura tiegħu,
- A. billi fl-okkażjoni tas-66 sessjoni tal-Assemblea Ġenerali tan-Nazzjonijiet Uniti, il-President tal-Awtorità Palestinjana, Mahmoud Abbas, talab rikonoxximent ta' stat għall-Palestinjani u sħubija fin-NU;
- B. billi waqt laqgħa informali fit-2 u t-3 ta' Settembru 2011, il-Ministri tal-Affarijiet Barranin tal-UE pprezentaw pożizzjonijiet differenti meta ddiskutew il-proċess tal-paċi għall-Lvant Nofsani u l-inizjattivi diplomatiċi rilevanti maħsuba waqt is-Sessjoni ta' Settembru tal-Assemblea Ġenerali tan-Nazzjonijiet Uniti;
1. Jitlob lir-Rappreżentant Għoli/Viċi President tal-Kummissjoni u lill-gvernijiet tal-Istati Membri tal-UE jagħmlu l-isforzi kollha meħtieġa biex tinstab pożizzjoni komuni tal-UE dwar it-talba tal-Awtorità Palestinjana għal sħubija fin-NU, u biex ikunu evitati d-diviżjonijiet bejn l-Istati Membri;
 2. Jenfasizza li għandhom jitkomplew in-negozjati diretti li jwasslu għal soluzzjoni ta' żewġ stati bejn l-Iżraeljani u l-Palestinjani, mingħajr dewmien u bi ftehim minn qabel dwar l-iskadenzi, biex jintrebaħ l-istatus quo inaċċettabbli;
 3. Jishaq fuq il-fatt li kwalunke soluzzjoni li tirriżulta m'għandhiex teffettwa d-dinjità ta' xi waħda mill-partijiet;
 4. Jishaq fuq l-importanza li tinkiseb paċi ġusta u deġġiema fil-Lvant Nofsani, u b'mod partikulari bejn l-Iżraeljani u l-Palestinjani; jitlob liż-żewġ partijiet ikomplu bin-negozjati diretti mingħajr ebda dewmien, biex jilhqqu ftehim komprensiv imsejjes fuq l-eżistenza ta' żewġ stati demokratiċi, sovrana u vijabbli li l-popli tagħhom jgħixu fi hdan fruntieri siguri u rrikonoxxuti internazzjonalment skont ir-riżoluzzjonijiet rilevanti tal-Kunsill tas-Sigurtà tan-NU; jitlob liż-żewġ partijiet biex ma jzidux aktar ostakoli jew skużi li jwaqqfu t-taħditiet milli jerggħu jibded; jitlob liż-żewġ partijiet jevitaw kwalunkwe pass li jista' jhedded il-prospett ta' soluzzjoni ta' żewġ stati; jitlob lill-Awtorità Palestinjana kif ukoll lill-mexxejja kollha Palestinjani jagħmlu kulma jistgħu biex jintemmu l-bosta attacki blu-uzu ta' missili Qassam sparati kif ġie ġie mill-medda ta' Gaza lejn it-territorju Iżraeljan; jitlob lill-Gvern Israeljan iwaqqaf l-estensjoni tal-insedjamenti fix-Xatt tal-Punent u l-Lvant ta' Ġerusalem;

5. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà, lill-gvernijiet u l-parlamenti tal-Istati Membri, lill-Segretarju Ġenerali tan-NU, lill-Knesset u l-Gvern Izraeljan, lill-President tal-Awtorità Palestinjana u lill-Kunsill Legiżlattiv Palestinjan.